

جب مجھے ”اسلام“ کا واسطہ دے کر پکارا جائے گا۔ تو.....! میں اس کی بالکل پروا نہیں کروں گا!
 میں اس ملک میں ایک قیدی کی طرح زندگی بسر کروں گا.....! میرا جب بھی بس چلے گا۔ تو میں ملک کرتاہ و برباد
 کر کے اپنے اصلی ”وطن“ میں چلا جاؤں گا.....! جہاں سے مجھے اس قسم کا پروگرام دیا گیا ہے.....!
 میں اپنے ملکی باشندوں کو ہر وقت باہمی تازعات میں الجھائے رکھوں گا.....! اور اگر وہ تھک کر چپ ہو جائیں
 گے..... تو پھر میں جذبہٴ منافرت کو ہوا دے کر طرح طرح کی باتوں پر اکساتا رہوں گا.....!
 ملک کے ایک سچے خیر خواہ کی طرح اپنے ملک کا روپیہ اس وقت تک برباد کرتا رہوں گا..... جب تک کہ ملک
 دیوالہ نہیں پٹ جاتا.....!

ملک کے باشندوں (جن کی نمائندگی کرنے کے لیے یہاں حاضر ہوا ہوں) نے اگر مجھ سے ان چیزوں کا مطالبہ
 کیا جن کا میں ان سے وعدہ کر کے آیا ہوں تو میں اخباروں، پوسٹروں..... اور لمبے لمبے بیانات کے ذریعہ ملکی خطرات
 اور حالات کی نزاکت..... کا موضوع چھیڑ کر انہیں خاموش کرادوں گا.....! اور اگر عرصہ گزر جانے کے بعد انہوں نے
 میرا ادب و احترام ملحوظ رکھ کر دہلی آواز سے پھر مطالبہ کیا.....! تو میں پہلے پہل..... تقریروں کا ایسا سلسلہ شروع کر دوں گا جو
 کبھی ختم ہونے کا نام نہ لے گا اور اپنی ہر تقریر میں وہی بات کہوں گا جو میں نے اس سے پہلی تقریر میں کہی ہوگی.....! نتیجہ
 کے طور پر یا تو لوگ..... میری تقریر سننا چھوڑ دیں گے اور یہ کہہ کر مجھ سے مایوس ہو جائیں گے کہ..... اب کہ تو یہ ہمارے
 دونوں سے کامیاب ہو گیا ہے..... آئندہ دیکھیں گے یہ کس منہ سے ہمارے پاس ووٹ کی بھیک مانگنے کے لیے بار بار چکر
 کاٹے گا.....!

میں اپنے ان ورکروں کی معرفت جوان کی خفیہ اور اندرونی باتیں معلوم کرنے کے لیے میری طرف سے مامور
 ہیں ان کی اس گفتگو سے مطلع ہو جایا کروں گا..... تو..... میں قوم سے کئے گئے وعدوں کی بعض ششوں کو ایوان (اسبلی) کے
 مختلف اجلاسوں میں بطور بل پیش کر دیا کروں گا اور ساتھ ہی یہ اعلان کر دیا کروں گا کہ ہمیں ایک ہزار سال کی غلامی کے
 بعد آزادی کی نعمت ملی ہے۔ اب سارے کام آہستہ آہستہ ہی ہو سکتے ہیں ہمیں اپنے وعدوں کو پورا کرنے کے لیے کم از کم
 اتنی مہلت تو ملنی چاہیے جتنا عرصہ ہم غلام رہے ہیں۔ اس سے قوم کے جذبات سرد پڑ جایا کریں گے اور کچھ عرصہ کے لیے پھر
 میں قوم کی توجہ کا مرکز بن جاؤں گا.....!

میں قسم کھا کر عہد کرتا ہوں کہ..... میں بھول کر بھی ایسا کام نہیں کروں گا جس سے اپنے ملک کے باشندوں یا اپنی
 قوم کو کوئی فائدہ پہنچنے کی امید یا امکان ہو سکتا ہو.....!

میری انتہائی کوشش ہوگی اور جب تک میرے دم میں دم ہے میں کسی نوجوان کو آگے بڑھ کر قوم کی خدمت کرنے

کا کوئی کاموقع نہیں دوں گا اور اگر وہ نوجوان کوئی میرا قریبی رشتہ دار یا عزیز ہے تو اس کے لیے میدان سازگار بنانے کے لیے میں ایڑی چوٹی کا زور لگا دوں گا۔

میری مسلسل جدوجہد اور پیہم سماعی کے طفیل یا تو وہ کسی خاص منصب پر فائز ہو جائے گا اور خدانہ کرے! خدانے کرے، خدانہ کرے! میری دوڑ دھوپ سے کوئی اس قسم کا نتیجہ برآمد نہ ہوا..... تو..... کم از کم..... غیر ممکنا میں تعلیم حاصل کرنے کے لیے جانے والے طالب علموں میں اس کا نام ضرور شامل نہرت ہو جائے گا..... میں یہ اچھی طرح جانتا ہوں کہ قوم اب کافی سمجھدار ہو چکی ہے..... اور اسے ہمیشہ بیوقوف بنائے رکھنا کوئی آسان کام نہیں ہے مگر تاہم..... میں پھر بھی اسے بیوقوف بنانے کی پوری پوری کوشش کرتا ہوں گا..... جو لوگ میری باتوں میں آنے سے انکار کریں گے..... انہیں..... عمر بھر کے لیے جیل خانہ میں بھیج دوں گا.....! ان کی گرفتاری کے سلسلہ میں یہ ضروری ہوگا کہ ان سے ہمدردی کا اظہار کرنے والے چند سر پھرے لوگ ان کی رہائی کا مطالبہ بھی کریں گے..... تو میں ان میں سے اچھے کارکنوں اور چیدہ، چیدہ رہنماؤں کو گرفتار کر کے کسی ایسی جگہ پہنچا دوں گا جہاں سے ان کے متعلق قوم کو کوئی علم نہ ہو سکے.....!

.....

میں خدا کو سب و عظیم جان کہ یہ قسم کھاتا ہوں کہ.....! میں اپنے فرائض منصبی کو ادا نہ کرنے کے لیے کاہلی، سستی، بے توجہی اور لاپرواہی میں تنہک رہوں گا.....! میں دوسروں کی بیگار پوری کرنے میں شب و روز مصروف عمل رہوں گا.....! جتنے اشاف کی مجھے ضرورت ہوگی.....! اس سے چوگنا رکھوں گا..... لیکن..... پھر بھی یہ شکایت ہمیشہ کرتا رہوں گا کہ..... آدمیوں کی کمی اور قلت کے باعث کوئی کام وقت پر نہیں ہو رہا.....!..... میں غریب عوام کی ہر شکایت کو بڑے غور سے سنوں گا..... اور سننے کے بعد فوراً بھول جاؤں گا کہ وہ شکایت کیا تھی.....؟ کھانے، پینے اور لکھنے، پڑھنے کی تمام اشیاء پر کنٹرول لگاؤں گا اور اس کے بعد جب وہ چیز بازار سے غائب ہو جائے گی تو دوسرے دن اپنے ملک کے تمام اخبارات کو دعوتی کارڈ ارسال کر کے ایک پریس کانفرنس منعقد کروں گا جس میں اپنے ملکی حالات پر تبصرہ کرتے ہوئے اس چیز کی وضاحت کروں گا کہ خورد و نوش کی اشیاء ہمارے ملک سے اس لیے گم ہو گئی ہیں کہ راتوں، رات ملک کی آبادی اس قدر بڑھ گئی ہے کہ لوگوں کو وہ چیز پوری مقدار میں نہیں دلائی جاسکتی.....!.....

جہاں تک خوراک کی کمی پورا کرنے اور ملک سے بھوک اور قحط سالی دور کرنے کا تعلق ہے اس سلسلہ میں اپنے ”وطنی بھریں“ سے میری پُر زور اپیل ہے کہ..... کہ وہ ہفتہ میں صرف ایک دن کھایا کریں.....! اور باقی کے چھ دن پیٹ پر پتھر باندھ کر سو جایا کریں! کیونکہ سرور و دو عالم تاجدار مدینہ، رحمت عالم، خاتم الانبیاء حضرت محمد مصطفیٰ ﷺ نے بھی کئی دنوں کے فاقہ سے چور ہو کر اپنے پیٹ پر دو بھاری پتھر باندھے تھے!!!

میں یہ صحیح کہتا ہوں..... کہ ملک سے کپڑے کا قحط اس طرح دور کروں گا کہ کپڑے کے دام حد سے زیادہ

بڑھادوں گا تاکہ کوئی شخص کپڑا خرید ہی نہ سکے..... اور بڑے بڑے پوسٹروں اور اخباروں کے ذریعہ اپنے ملکی باشندوں کو یہ سمجھاؤں گا کہ..... فائدہ کرنا یا نیکار بننا صحت کے لیے کس قدر ضروری ہے..... اور میں اپنی زندگی میں سب سے بڑا کام یہ کروں گا کہ ملک میں چوبیس کروڑ نئے درخت لگواؤں گا ان سے یہ فائدہ ہوگا کہ اتنی بارش ہوگی کہ حضرت نوح علیہ الصلوٰۃ والسلام کے طوفان کی یاد تازہ ہو جائے گی.....!..... عین ان دنوں جب دنیا سیلاب کے خوفناک تھیمڑوں سے دوچار ہوگی تو میں کسی نہ کسی طریقہ سے عوام کے فلاح و بہبود کی خاطر سیلاب زدہ علاقہ کا دورہ شروع کروں گا تاکہ سیلاب زدگان کی امداد کے لیے سیلاب زدگان سے چندہ وصول کر سکوں.....!

فصلیں (اگر بیچ طوفان میں پہنے سے بیچ گئے) بوئی جائیں گی اور اتنا تاج پیدا ہوگا کہ لوگ کھا کھا کر بدحواس ہو جائیں گے.....!

میں عہد کرتا ہوں..... کہ اپنے ملک کی دولت بڑھانے کے لیے اپنے ہر دوست کو امپورٹ لائسنس دلاؤں گا جس سے وہ امریکہ سے سستی کتابیں، پچھلے پرانے کوٹ۔ زنا نہ جمیر اور مینگا سامان منگوا کر غیر مناسب داسوں پر فروخت کرے.....! اس طرح میرے دوستوں کے پاس بہت سارے یہ جمع ہو جائے گا اور ملک کی ساکھ اتنی مضبوط ہو جائے گی کہ دنیا کی کوئی سلطنت اس کا مقابلہ نہیں کر سکے گی.....!

غریب، مزدور، مفلس اور فاقہ کش انسانوں کو طرح طرح کے سبز باغ دکھا کر انہیں خوش رکھنے کی کوشش کروں گا۔ اگر وہ بغاوت کریں گے تو قرآن پاک اور حدیث مبارک کے حوالہ جات دیکر سمجھاؤں گا۔
 بَدْءُ الْاِسْلَامِ غَرْبِيًّا وَ سَيَغُوذُ كَمَا بَدْءُ غَرْبِيًّا نَطُوْبِيْ بِالْغُرْبَاءِ (الحدیث)
 ”یعنی اسلام غریبوں سے شروع ہوا تھا اور پھر غریبوں میں لوٹ جائے گا۔ پس ان لوگوں کو خوشخبری اور مبارک ہو جو لوگ غریب ہیں“

اور یہ کہوں گا کہ مذہبی کتابوں کے حوالہ سے معلوم ہوتا ہے کہ دنیا میں جتنے نبی آئے وہ سب غریب تھے اور آج کل جو غریب اپنا حق مانگتا ہے وہ سیدھا جہنم میں جائے گا۔!..... میں جاگیر داری ختم کروں گا۔ مگر جاگیر داروں کو کسانوں سے اتنا روپیہ دلاؤں گا جن سے وہ نئی جاگیریں خرید سکیں.....! میں اپنے ملک سے عصمت فروشی کی لعنت دور کرنے کے لیے زور دار الفاظ میں مخالفت کروں گا۔ اور اپنے ملک کے ہر شریف شہری کی عزت و ناموس قطعاً معصوم نہیں رہنے دوں گا! اور اگر انداز عصمت فروشی کے سلسلہ میں پیشہ ور دوشیزاؤں نے احتجاج کیا۔ تو.....! میں بھی ان کے برنس میں شیخ ہولڈر کی حیثیت سے شریک کار ہو جاؤں گا.....! اور قبیلہ خانوں کی اصلاحات کا بل پیش کروں گا۔

میں حلف اٹھاتا ہوں کہ..... میں آزادی تحریر و تقریر کو بالکل ختم کر کے چھوڑوں گا.....! چاہے مجھے سارا آئین ہی کیوں نہ تبدیل کرنا پڑے! یا کسی خاص آرڈیننس کا سہارا لینا پڑے.....! میں اس ”صالح“ اور نیک کام کے لیے نئے

آئین میں تین نئی مددوں کا اضافہ کروں گا.....!

۱۔ ہر مرد یا عورت کو سمن، یا وارنٹ اور جرم کے بغیر کسی بھی وقت گرفتار کیا جا سکتا ہے۔

۲۔ مجرم کو عدالت میں پیش نہیں کیا جائے گا تا کہ وہ عدالت میں اپنا بے قصور ہونا ثابت نہ کر سکے۔

۳۔ مجرم کو ایک بار رہا کر کے پھر گرفتار کر لیا جائے گا۔! چاہے یہ گرفتاری جیل خانہ کے دروازہ پر عمل میں لائی جائے!

.....
میں قسم کھا کر عہد کرتا ہوں کہ..... میں اپنی غلطیوں کے لیے کبھی خود کو قصور وار نہیں ٹھہراؤں گا..... اور میں زور زور سے چلا کر کہوں گا کہ گاڑیاں اس لیے دیر سے آتی ہیں کیونکہ..... حالات حاضرہ کے پُرخطر دور میں انجن بوڑھے ہو گئے ہیں.....! کھاؤ اس لیے نہیں ملتی کہ گنتوں نے زمین سے اُگنا بند کر دیا ہے۔

رشوت:..... بڑھ رہی ہے کیونکہ لوگوں کو رشوت دینے کا چسکا پڑ گیا ہے.....!

اناج:..... اس لیے کم ہو گیا ہے کیونکہ سارا اناج چوہے کھا گئے ہیں.....! مجھے اپنے آپ کو بے قصور ثابت

کرنے کے لیے چاہے کتنا ہی جھوٹ بولنا پڑے۔ بولوں گا کیونکہ فتح و نصرت آخر جھوٹ کی ہوتی ہے۔

الكذب يعلو ولا يعلى

.....
میں خدائے ستار و غفار کی قسم کھا کر کہتا ہوں کہ.....!

میں شراب نہیں پیوں گا..... شراب کی جگہ غریبوں کا خون پی پی کر گزارا کر لیا کروں گا۔ میں..... بوڑھا، اندھا، یا

بہرہ ہو جانے کے بعد چاہے مجھے لاٹھی کے سہارے یا کسی چیز پر سوار ہو کر آتا پڑے میں ریٹائر ہونا پسند نہیں کروں گا.....! اور

تب تک گدی سے چٹنار ہوں گا جب تک کہ میرا جنازہ دفتر سے نہیں نکلے گا.....!

میں سب سے زیادہ دلچسپ حرکتیں کروں گا اور ان سے بھی زیادہ دلچسپ حرکتیں کرنے پر تیار رہوں گا۔ اگر لوگ

مجھے برا کہیں گے یا میری بے شرمی پر آنسو بہائیں گے.....! تو.....!

میں جان بوجھ کر اندھا اور بہرا بن جاؤں گا.....! میں ار اکھین ایوان کے سامنے یہ عزم کرتا ہوں کہ اپنے

ملک، اپنے وطن جس کو بے بہا قریبانیوں سے حاصل کیا ہے، تباہ کر کے دم لوں گا۔

اللہ تعالیٰ مجھے ہمت و توفیق عطا فرمائے.....! کہ میں اپنے عزمِ راسخ کو پورا کر سکوں۔ آمین۔

آپ حضرات بھی صمیم قلب اور خلوص نیت سے اس عاجز کے لئے دعا فرمادیں.....!

وما تو فيقئ الا.....!